

ವಿಗ್ಲೆಮೆಸ್

ಹಂ ಪಾಳ್ಳಿ ತರ್ ಸಂತುಷ್ಟ್ ಉರೊಲೊಯ್-

1. ಕುಮಕ್ ಕೆಲ್ಯಾಕ್ ವಿಸ್ತಾನಾಕಾ.
2. ಮೋಗ್ ಕರೆಲ್ಯಾಚೊ ದ್ವೇಷ್ ಕರಿನಾಕಾ.
3. ವಿಶ್ವಾಸ್ ದವರೆಲ್ಯಾಕ್ ಘಾತ್ ಕರಿನಾಕಾ.

ಸೆವಕ್ ಮೆಸೆಜ್ ಸರ್ವಿಸ್

ಹಾಸೊನ್ ಜಿಯೆ

ಅಮೇರಿಕನ್:
ಜಲ್ಮಾಲ್ಯಾ ಭುರ್ಗ್ಯಾಕ್ ಹಾತ್ ನಾತ್‌ಲೊ. ಆಮಿ ಕೃತಕ್ ಹಾತ್ ಬೊಸಯ್ಲೊ, ತೊ ಆತಾಂ ಬೊಕ್ಲಿಂಗ್ ಚಾಂಪಿಯನ್.
ಇಂಡಿಯನ್:
ಜಲ್ಮಾಲ್ಯಾ ಭುರ್ಗ್ಯಾಕ್ ತಕ್ಲೆ ನಾತ್‌ಲಿ, ಆಮಿ ಏಕ್ ನಾರ್ಲೆ ಬೊಸಯ್ಲೊ, ತೊ ಆತಾಂ ಸಾರೆಂ ವ್ಯಾವಯ್ತಾ.

ಸೆವಕ್ ಹಾಸೊ



ಜೂನ್ 2008

ಆವಯ್ಚ್ಯಾ ಉತ್ರಾಂಕ್ ಮೋಲ್ ಆಸೊಂದಿ

“ಪುತಾ, ಉಟ್‌ಲೆ ತಕ್ಷಣ್ ಗಜಿ-ಮಂದಿ, ಕೊವೊಳ್ಳೆ ಸಮಾ ಕರ್ನ್, ವೊಲ್ ದೊಡ್ಡ್ ಯೆಚೆ... ಅಸಲಿಂ ಲ್ಹಾನ್ ಲ್ಹಾನ್ ಕಾಮಾಂ ತುವೆಂಚ್ ಕರಿಚೆ” ನೀದ್ ಜಾವ್ನ್ ದೊಳೆ ಘಸ್ಪುನ್ ಭಾಯ್ರ್ ಯೆವ್ನ್ ಆಸ್‌ಲ್ಲ್ಯಾ ಪುತಾಕ್ ಆವಯ್ ಮೊಗಾನ್ ಮ್ಹಣಾಲಿ.

‘ಹೆ... ವಚ್ ಮಮ್ಮಿ. ಉಟ್‌ಲೆ ತಕ್ಷಣ್ ತುಜೊ ಗೋಳ್’ ಮ್ಹಣ್ ಸೊಂಡಿ ಘುಂವ್ಡಾಯ್ತಾ 12 ವರಾಂಚೊ ಪೂತ್.

ಆವಯ್ ಪರತ್ ಮೊಗಾನ್ ಸಾಂಗ್ತಾ - ‘ಆತಾಂ ಶಿಕಾನಾತ್ಲಾರ್, ಫುಡೆಂ ಸಗ್ಳೆ ಜಿಣ್ಯೆಂತ್ ಅಸಲಿ ಅವ್ಯವಸ್ಥಾ. ಆಮಿ, ಪಪ್ಪ, ಮಮ್ಮಿ, ತುಮಾಂ ಪಳೆಂವ್ಕ್ ಕೆದಾಳಾಯಿ ಆಸ್ತಾಂವ್‌ಗಿ?’

ಆವಯ್ಚೆಂ ಉತರ್ ಚಿಕ್ಕಿಶೆ ತಕ್ಲೆಂತ್ ದೆಂವ್‌ಲೆಬರಿಂ ಜಾಲೆಂ. ರುಮಾಕ್ ವಚೊನ್ ಆನಿ ಕಿತಿಂ ಕಾಮ್ ಕರಿಚೆ ಮ್ಹಣ್ ತಾಣೆಂ ಮನ್ ಕರ್ತಾಂ ಮ್ಹಣ್ತಾನಾ ಬಾಪಾಯ್ಚೊ ತಾಳೊ ಆಯ್ಕಾಲೊ - “ಹೆ... ಆಸೊಂದಿ ಸೊಡ್‌ಗೊ. ಉಟ್‌ಲ್ಲ್ಯಾ ತಕ್ಷಣಾ ಕಿತ್ಯಾಕ್ ತಾಚೊ ಗೋಳ್ ಕರ್ತಾಯ್? ಶಿಕ್ತಲೊ. ತೆಂ ಕಾಂಯ್ ವ್ಹಡ್ ನ್ಹಯ್, ಮಸ್ತು ವಾಚುಂಕ್ ಆಸ್ತಾ!”



ಪುತಾಕ್ ತಿತ್ಲೆಂಚ್ ಪುರೊ ಜಾಲೆಂ. ಅಳ್ಳಾಯ್ ಮ್ಹಳ್ಳೊ ದೆಂವ್ಚಾರ್ ಪರ್ತುನ್ ತಾಚ್ಯಾ ಮನಾಂತ್ ಭದ್ರ್ ಜಾವ್ನ್ ರೊಂಬೆಲ್ಲೊ. ಆವಯ್ಚೆಂ ಪ್ರಯತ್ನ್ ವ್ಯರ್ಥ್ ಜಾಲೆಂ.

ಆವಯ್ ಬಾಪುಯ್ ಎಕ್ಲ್ಯಾನ್ ಭುರ್ಗ್ಯಾಂಕ್ ತಿದ್ವುಂಚೆಂ ಕಾಮ್ ಕರ್ತಾನಾ ಆನೇಕ್ಲ್ಯಾನ್ ತಾಕಾ ಹಾತ್ ಮೆಳೊವ್ನ್ ಸಹಕಾರ್ ದಿಚೆ ಶಿವಾಯ್ ಭುರ್ಗ್ಯಾಂಚಿ ಪಾಡ್ತ್ ಘೆಂವ್ಚಿ ನ್ಹಯ್. ತಾಣಿಂ ವಾಯ್ ವಾಟ್ ಚಲೊಂಕ್ ಕುಮಕ್ ಕರ್ಚೆಂ, ಆಮ್ಚೆ ಪಾಂಯ್ ಆಮಿಂಚ್ ಕಾತ್ರ್ ಘೆತ್‌ಲೆ ಬರಿಂ. ‘ಮಮ್ಮಿ ಆಪ್ಣಾಕ್ ಕಾಮ್ ಸಾಂಗ್ತಾ, ಪಪ್ಪ ಬರೊ’ ಅಸಲೆ ಅಭಿಪ್ರಾಯ್ ಭುರ್ಗ್ಯಾಂಚೆ ಮತಿಂತ್ ಉಬ್ಜೊಂಕ್ ಅಸಲೆ ಸಂದರ್ಭ್ ಕಾರಣ್ ಜಾತಾತ್.

ಆವಯ್ಚೆ ಮಾನ್ ದಿ ಸಮಾಧಾನ್

ಹಿ ಎಕಾ ಘರಾಚಿ ಕಾಣಿ ನ್ಹಯ್. ಚಡಾವತ್ ಕುಟ್ಮಾಂನಿ ಆಸ್ಚೊ ಗೋಳ್. ಆರ್ಥಿಕ್ ಥರಾನ್ ತಿತ್ಲೆ ಕಾಂಯ್ ಪ್ರಬಲ್ ನ್ಹಯ್ ಆಸ್‌ಲಿಂಯ್ ಆಚ್ ಬಾರಿ ಕಷ್ಟಾಂನಿ ಭುರ್ಗ್ಯಾಂಕ್ ಸಕ್ಡ್ ಸೊಲೆಲ್ಯೊ ಒದಗ್ಚುಂಕ್ ಪ್ರಯತ್ನ್ ಕರ್ತಾತ್. ಮೊಗಾಚೊ ವ್ಹಾಳೊ ವ್ಹಾಳೊಂವ್ಚ್ಯಾ ಪ್ರಯತ್ನಾರ್ ಭುರ್ಗ್ಯಾಂಕ್ ಶಿಕ್ಯೆ ಆಸ್‌ಲೆಂ ಶಿಸ್ತ್, ಕರ್ತವ್ಯ್, ನಿತಳಾಯೆಚಿ ನಿರ್ಲಕ್ಷ್ಯ ಕರ್ತಾತ್. ಸೆಜಾರ್ಚ್ಯಾ ಭುರ್ಗ್ಯಾಂನಿ ನ್ಹೆಸ್ಚ್ಯಾ ವಸ್ತುರಾ ಪ್ರಾಸ್ ಆಮ್ಚ್ಯಾ ಭುರ್ಗ್ಯಾಂನಿ ನ್ಹೆಸ್ಚೆಂ ವಸ್ತುರ್ ಉಣೆಂ ಆಸೊಂಕ್ ನಜೊ ಮ್ಹಳ್ಳೊ ಮನೋಭಾವ್. “ಆಮಿ ಕೊಣಾಯ್ಕಿ ಉಣೆಂ ನಾಂವ್” ಮ್ಹಳ್ಳೊ ಅಹಂಭಾವಾಂತ್, ಚೊಳ್ಳು ಅಡಂಬರಾಂತ್ ಬುಡೊನ್ ಗೆಲ್ಲಿಂಚ್ ಚಡ್. ಅಶೆಂ ಜಾವ್ನ್ ಭುರ್ಗ್ಯಾಕ್ ವ್ಯಕ್ತಿತ್ವ್ ವಿಕಸನ್ ಮ್ಹಣ್ಚೆಂ ಪಯ್ಲೆಂ ಉತರ್ ಜಾವ್ಪಾಸ್ತಾ.

ಆವಯ್ಚ್ಯಾ ಚಿಂತ್ನಾ ಪರ್ಮಾಣೆಂ, ತಿಚೊ ಪೂತ್ ಉಟ್‌ಲ್ಲ್ಯಾ ತಕ್ಷಣಾ ಆಪ್ಣಾಚೆಂ ಕಾಮ್ ಕರ್ನ್ ಘೆತ್ ಜಾಲ್ಯಾರ್ ಆಪ್ಣಾಕ್ ಕುಮಕ್ ಜಾತಾ ಮ್ಹಣ್ಚ್ಯಾ ಪ್ರಾಸ್ ಚಡ್, ತೊ ಪರಿಶ್ರಮ್, ನಿತಳಾಯ್ ಸವಯ್

ಕರ್ನ್ ಘೆತ್ ತರ್ ಮುಕಾರ್ ತಾಕಾಚ್ ಅನೊಲ್ ಮ್ಹಳ್ಳಿ ಆಶಾ ಆಸ್ತಾ. ಆಮ್ಚೊ ಪುರುಷ್ ಪ್ರಧಾನ್ ಸಮಾಜೆಂತ್, ಥೊಡ್ಯಾ ಕುಟ್ಮಾಂನಿ 'ಕಿತ್ಲೆಂ ಮ್ಹಳ್ಳಾರ್ಯಿ ಸ್ತ್ರೀ, ತಾಕಾ ಕಿತೆಂ ಗೊತ್ತು?' ಮ್ಹಳ್ಳೆಂ ಭಾವನಾಂಚ್ ಚಡ್. ಪೂಣ್ ಥೊಡ್ಯಾ ಕುಟ್ಮಾಂನಿ ತಾಚೆ ಕಷ್ಟ್ ಸಪೊನ್ ಘೆವ್ನ್ ಘೊವ್, ಭುರ್ಗಿಂ ಸಕ್ಮಾಂ ಸಾಂಗಾತಾ ಮೆಳೊನ್ ಘರ್ಟಿಂ ಕಾಮ್ ಕರ್ಚಿಯಿ ಆಸಾತ್. ನಿಜಾಯ್ಕಿ ಸುಖಿ ಕುಟಮ್ ತೆಂ.

ಪುತಾಕ್ ಕಾಚಾರ್ ಕೆಲ್ಲ್ಯಾ ಉಪ್ರಾಂತ್ ಯೆಂವ್ಚೆಂ ಸುನ್ ಬರೆಂ ಆಸ್ಚಾರ್ ಸಮಾ. ಆತಾಂಚಿಂ ಶಿಕ್ಪಿ ಚೆಡ್ಪಾಂ ಘರಾ ಬಸನಾಂತ್. 'ಫುಡೆಂ ತಾಚಿ ಸೆವಾ ಕರ್ಚೆಂ ವ್ಹಡ್ ಭಾಗ್ಯಿ ತಾಚ್ಯಾ ವಾಂಟ್ಕಾಕ್ ಯೆತಾ' ಮ್ಹಣ್ ಚಿಂತಾ ಆವಯ್. ಸುನ್ ಬುದ್ಧೆಂತ್ ಆಸೊನ್ ಸಕ್ಳೆಡ್ ಸುಧಾರ್ನ್ ವ್ಹರ್ಟೆಂ ತರ್ ಸಮಾ. ತೆಂಯ್ ದೊಗಾಂಚ್ ಭುರ್ಗಿಂ ಆಸ್ಚ್ಯಾ ಕುಟ್ಮಾಂತ್ ಬರೆಂ ಖಾವ್ನ್ ವಾಡೊನ್ ಅಶಿಸ್ತ್ ಸವಯ್ ಕರ್ನ್ ಘೆತ್ಲೆಂ ತರ್ ದೇವ್‌ಚ್ ಗತ್. ಘೊವಾನ್ ಚೊಕ್ ಕೆಲ್ಲ್ ತೆದಾಳಾ ತಾಣೆಂ ಗಾಳಿ ಸೊಂವ್ಚೊ ಮಾತ್ ನ್ಹಯ್ ಸಾಸುಮಾಂಯ್ಕಾಯಿ ಪೂಜಾ ಕರ್ತಾ. 'ಕಿತೆಂ ಶಿಕಯ್ಣಾಂ ತುಜ್ಯಾ ಆವಯ್? ಕಿತೆಂ ಸಾಂಗ್ಚಾರ್ಯಿ ಕಾಂಯ್ ಗೊತ್ತುನಾ. ಸಕ್ಳೆಡ್ ಮ್ಹಜೆ ಗ್ರಹಚಾರ್! ತುಮ್ಕಾಂ ಕಾಣ್ಲೆವ್ನ್ ಜಿಯೆಜೆನ್' ಮ್ಹಳ್ಳೆಂ ದುಸೊಣೆಂ.

ಮುಕಾರ್ ಝಗ್ಡೆಂ ಚಡ್ ಜಾವ್ನ್ ಪುತಾನ್ ಸುನೆನ್ ಘರ್ ಸೊಡ್ನ್ ವಚೊನ್ ಸ್ವತಂತ್ ಆಸಾಚೆ ಮ್ಹಣ್ ಆಶೆಂವ್ಚೆಂ ಆಚ್ ಸಾಮಾನ್ಯ್ ಸಂಗತ್ ಜಾವ್ನ್ ಗೆಲ್ಯಾ. ಅಳ್ಸಾಯ್, ಅಶಿಸ್ತ್, ಸವಯೆಚೆಂ ಕರ್ನ್ ಘೆತ್ಲಾ ತ್ಯಾ ಕುಟ್ಮಾಂತ್, ಭುರ್ಗಿಂ ಏಕ್ ಪಾಂಯ್ ದವರಿತ್ ಜಾಲ್ಯಾರ್ ಹರೈಕ್ ಘಡಿ ಸಂಕಟ್ ಮಾರ್ಕಾಚಿ ಜಾತಾ. 'ಪಯ್ಲೆ ಆಸಾತ್, ಪೊತ್ಲ್ಯಾರ್ ಜಾಯ್ ತಿತ್ಲೆ ಜಣ್ ಕಾಮಾಕ್ ಯೆತಾತ್' ಮ್ಹಳ್ಳಿ ಪಾತ್ಯೆಣಿ ಚಡ್ ದೀಸ್ ಉರನಾ. ಅಸಲಿಂ ಕುಟ್ಮಾಂ ಅಶೆಂಚ್ ಪಾಂಪಾಳ್ಕಾರ್ ಉಮ್ಕಾಳೊನ್ ಮುಕಾರ್ ಸಾರ್ತಾತ್.

ಹ್ಯಾ ಸಕ್ಳೆಡಾಕ್ ಮೂಳ್ ಕಾರಣ್ ಭುರ್ಗ್ಯಾಂಕ್ ಆವಯ್ ಬಾಪಾಯ್ ದೊಗಾಂಯ್ಕಿ ಹೆಚ್ಚಾನ್ ಮ್ಹಳ್ಳಿ

ಬರಿಂ, ಶಿಸ್ತ್, ಸಂಯವ್, ಪರಿಶ್ರಮಾಚೊ ಮನೋಭಾವ್ ಶಿಕಯ್ಣಾಸ್ತಾನಾ ಆಸ್ಲೊ. ಪಾಳಾಚೊ ಸಮಾ ಕರ್ನ್ ಪೋಸ್ ಕೆಲ್ಯಾರ್ನೆ ತಾಣೆಂ ಫುಲಾಂ, ಫಳಾಂ ಯಥೇಷ್ಟ್ ಥರಾನ್ ದಿಂವ್ಕ್ ಸಾದ್ಯ್ ಜಾಂವ್ಚೆಂ? ಖಿಂಚ್ಯಾ ಘರಾಂತ್ ಆವಯ್ಚ್ಯಾ ಉತ್ರಾಕ್ ಮೋಲ್ ಆಸೊನ್, ಆವಯ್ ಬಾಪುಯ್ ದೊಗಾಂಯ್ ಸಾಂಗಾತಾ ಭುರ್ಗ್ಯಾಂಚೆ ವ್ಯಕ್ತಿತ್ವ್ ಪರಿಪೂರ್ಣ್ ರಿತಿರ್ ರೂಪಿತ್ ಜಾಂವ್ಕ್ ತಯಾರ್ ಆಸ್ತಾತ್‌ಗಿ ತಾಂಚಿಂ ಭುರ್ಗಿಂ ಖಿಯ್ ಗೆಲ್ಯಾರ್ಯಿ ಜಯ್ತಾಚಿಂ ಖುಣಾಂ ದಾಕಯ್ತಾತ್. ಭರ್ಟೆಲ್ಯಾ ಆತ್ಮವಿಶ್ವಾಸಾನ್ ಕಿತೆಂಯ್ ಸಾಧನ್ ಕರ್ತಾತ್.

ಕಾಚಾರಾ ಪಯ್ಲೆಂ:

ತೊ : ಹ್ಯಾ ದಿಸಾ ಖಾತಿರ್ ಹಾಂವ್ ರಾಕೊನ್ ಆಸ್ಲೊ.

ತಿ : ಹಾಂವೆಂ ವಚಾಚೆ ಮ್ಹಣ್ ತುಕಾ ಭೊಗ್ತಾಕೆ?

ತೊ : ನಾ, ತಶೆಂ ಚಿಂತುಂಕ್‌ಚ್ ವಚೊಂಕ್ ನಾ.

ತಿ : ಮ್ಹಜೊ ಮೋಗ್ ಕೆಲಾಯ್ಲಿ?

ತೊ : ಹಾಂವೆಂ ಕೆಲಾ, ಹಾಂವ್ ಕರ್ತಾಂ ಆನಿ ಹಾಂವ್ ಕರ್ತಲೊಂ.

ತಿ : ಕೆದಾಳಾ ಪುಣಿ ಮ್ಹಾಕಾ ಚೀಟ್ ಕೆಲಾಯ್ಲಿ?

ತೊ : ತಶೆಂ ಕರ್ಚೆ ವರ್ನಿಂ ಮರೊಂಕ್ ತಯಾರ್.

ತಿ : ಮ್ಹಾಕಾ ಸಾಂಗಾತ್ ದಿತಾಯ್ಲಿ?

ತೊ : ಖಂಡಿತ್, ತಿ ಮ್ಹಜಿ ಖುಶಿ.

ತಿ : ಮ್ಹಾಕಾ ದುಖಿಯ್ತಾಯ್‌ಗಿ?

ತೊ : ನಾಂಬಾ, ಹಾಂವ್ ತಸಲೊ ಮನಿಸ್ ನ್ಹಯ್.

ತಿ : ಹಾಂವೆಂ ತುಕಾ ಪಾತ್ಯೆವ್ಚೆತ್‌ಗಿ?

ತೊ : ವ್ಹಯ್.

ತಿ : ಯೆ ಮ್ಹಜ್ಯಾ ಮೊಗಾ.

ಕಾಚಾರಾ ಉಪ್ರಾಂತ್:

ಸಕಯ್ ಥಾವ್ನ್ ವಯ್ ವಾಚ್.

ವಿಸ್‌ಮೆನ್

ಫೊಡಿಂ ಫುಲಾಂ
ಸುರ್ಯಾ ಪಂದಾ
ಬರಿಂ ವಾಡ್ತಾತ್,
ಹೆರ್ ಸಾವ್ವೆಂತ್!
ದೆವಾಕ್ ಕಳೆತ್
ಆಸಾ ತುಕಾ ಬರೆಂ
ಖಿಂಚೆಂ ಮ್ಹಣ್,
ದೆಕುನ್ ಬರೊ
ಖಿಯ್
ವಾಡ್ತಾಯ್
ಥಂಯ್ ತುಕಾ
ತೊ ದವರಾ.

ಸೆವಕ್ ಮೆಜೆ ಸರ್ವಿಕ್

ಹಾಸೊನ್ ಜಿಂಪಿ

ಶೆರ್ಮಾಂವ್
ದಿತಾನಾ ಮುಕ್ಲ್ಯಾ
ಬಾಂಕಾರ್ ಎಕ್ಲೊ
ನಿದ್‌ಲೊ.
ಪಾದ್ರ್ಯಾಚ್:
ತಾಕಾ ಉರಯ್.
ಭುರ್ಗೊ:
ತುಮಿಂಚ್
ಉರಯಾ.
ತುಮಿಂಚ್ ತಾಕಾ
ನೀದ್ ಯೆಂವ್ಚೆ
ಬರಿಂ ಕೆಲ್ಲೆಂ.

ಸೆವಕ್ ಹಾಸೊ

22 ವರ್ಣಾಂಚ್ಯಾ ಅನುಭವಾನ್ ಯಶಸ್ವಿ ಜೊಡ್ಲೆಲೆಂ, ತುಮ್ಚ್ಯಾ ಕಾರ್ಯಾಂಚೊ ಮಾನ್ ರಾಕ್ಚೆಂ, ತುಮ್ಚೊ ಸಂಭ್ರಮ್ ದೊಡ್ಡೊ ಕರ್ಚೆಂ

ಮ್ಹಾಲಕ್: ರೋಶನ್ ಡಿಸೋಜಾ
Cell : 9341127301
9480002363

ಸೈಂಟ್ ಆಂಟನಿ ಕೆಟರರ್ಸ್

ಮೊಡಂಕಾಪ್, ಬಂಟ್ವಾಳ್
ಖುನಿನ್ ಜೆಜುಚ್ಯೆ ಇಗರ್ಜೆ ಲಾಗ್ಣಾರ್
Ph: 232612 Cell: 9343883881